



Якъубил кагъат

Якъуб чапарасул гъаб кагътида руго гемемерал насихатал ва гакъилал калимаби. Гъев Якъуб вукана Гиса Масихил вац. Гъес бетерлъи гъабубеб букана Иерусалималзул иман лъуразул жаматалгъе. Кагътил аслияб мурад буго божи-иман лъикал ишаздалъун, сабруялдалъун ва мскиназул талаб-агъаз гъабиялдалъун шулалзулин, камилзулин бичиизаби.

1 бетер

Саламалзул рагъаби

¹Аллагъасулги Тадеганав Гиса Масихилги лагъ Якъубил салам буго бати-батияб ракъалда рикъ-рикъун ругел ва Аллагъасул халкълъун лъугъарал киналго гадамазде.

Халбихъиги сабруги

²Захмалги хехъезе кюлищали бати-батияб къагидаялъ нужер халбихъулеб бугони, гъеб нужеца кудияб рохеллъун рикке, диналзул вацал. ³Божи-иман шулияб бугищали халбихъиялъ сабру бижизабубеблъи лъала нужеда. ⁴Биччанте сабруялъ нуже кумек гъабизе нужго камилъизеги, щибго гунгути гъечеллъун, тубанго камилаллъун лъугъинеги.

⁵Нужеда гьоркъоса лъилниги гакъиллъи гюлеб гъечюни, бадибчвай гъабичюго, киназего гъеб гъарзаго кюлев Аллагъасда гъаре, Аллагъас къела гъесие гъеб. ⁶Амма гъеб гъарулев чи, щибго щаклъи гъечюго, божизе ккола. Щакдарулев чи релълъуна гъороца рахъ-рахъалде гъелчезабубеб ралъдал карачелалда. ⁷⁻⁸Гъединлъидал цо хал кколарев ва сундулъго тавакал гъечев чияс хъул гъабуге Аллагъас жиндие щибниги къелилан.

⁹Я вацал, гЮдовеГан вугев чЮхИIZE виччанте, Аллагъасда цеве гъев тАдеГанав вугелъул. ¹⁰Бечедасдаги лъазе биччанте Аллагъасда цеве гЮдовеГанав вугевлъи, – хариль тЕгъ гАдин вечАIZE вуго гъев. ¹¹Бакъ къалъуде бахуна, бухИи цИкИкИуна, бухАраб гъури пула, хер бакъвала, гъелъул тЕгъ гъенон уна ва тЮгьол тЮлабго гъайбатлъиги хола. Жиндирго ишазде вуссун вукАго вечАала бечедав чиги.

¹²Гъардарав гуревдай, сундалъун жиндир хАлбихъаниги, сабруялда гъеб хЕхъолев чи. Гъеб хЕхъон хадуб гъесие швела жиндиего рокъулезе Аллагъас къачАан бугеб шапакъат – абадияб гУмру. ¹³Сундалъунниги гъесул хАлбихъулеб бугони, инсанас абизе бегъиларо Аллагъас жиндир хАлбихъулеб бугилан. Лъилниги квешлъиялъ Аллагъасул хАлбихъулареб гАдин, гъесги щивниги къосинавизе хАлбихъуларо. ¹⁴Амма инсан къосуна, жиндирго квешал къасдаз хадув цАан, къориниве ккезавидал. ¹⁵Цинги гъеб квешаб къасд къинлъун, мунагъ гъабула, гъеб мунагъ цУбараб мехалъ – хвел бижула. ¹⁶Нужго нужецаго гуккуге, дир хириял вацал! ¹⁷Зодихъ бакъ-моцИги цИвабиги рижарав, амма живго хисуларев ва жинда бецИлъи хъатУларев Аллагъасдасан лъикАаб гурони рещтУнаро, гАдамазе шолешчинаб камилаб сайигъатги гъесдасан рещтАраб буго. ¹⁸Жиндиего бокъун гъес ниль хАкъаб рагУдальун цИдасан рижизаруна. Абизе бегъула жинцаго бижанщиналъул тЮцебесеб рижилъун ниль лъугъине бокъун гъабунин гъес гъединилан.

*РагУхъ гЕнеккарал гЮларо,
гъеб тУбазабизеги ккола*

¹⁹Нужеда лъай, дир хириял вацал, щивав чи гЕнеккизе хехавлъун, бицине хИнцавлъун, щин бахъинеге хИнцавлъун вукИне кколевлъи. ²⁰Ццидахун вугев чиясда кЮларо Аллагъас ритУхъаблъун рикИкИунеб гАмал цУнизе. ²¹Гъединлъидал кинабгоги хъублъи ва нужель хутАраб щидал асар гЮдобе рехе. Нуж хвасар гъаризе хАлкЮлъи бугев Аллагъас нужер рекЕлъе рещтИнабураб рагИи хЕренго къабул гъабе. ²²Гъеб рагУхъ гЕнеккарал гЮларо, гъеб тУбазабизеги ккола, гурони – нужго нужецаго гуккулел чагИлъун лъугъуна нуж. ²³РагУхъ гЕнеккулев, амма гъеб тУбазабуларев чи релълъуна живго кинав вугевали матУялъусан вихъарав чиясда. ²⁴МатУялда цевеса нахъе аравго кЮчон тола гъесда живго кинав вугевали. ²⁵Камилаб

къануналъул – инсан эркенлъизавулеб къануналъул – матІуялъуве валагъун, гъеб къанун тавакалго цІунулев ва рагІарабшинабги кІочон течІого тІубазабулев чияс шиб гъабулеб бугониги, Аллагъас гъесда баркат лъела.

²⁶ Живго муъминчи вугин рикІкІунев, амма мацІалда чангит баларев чияс живго жинцаго гуккулев вуго, ва гъесул иман пайда гъечІеб буго. ²⁷ Нилъер Эмен Аллагъасда цебе хъублъиялъул тІанкІго гъечІеб, тІубанго бацІадаб иман ккола къваридго ругел бесдалазе ва къоролзабазе кумек гъабиги дуниялалда бугеб квешлъиялдаса рикІкІалъиги.

2 бетІер

Чи ватІа гъавизе бегъуларо

¹ Я дир вацал, нилъер машгурлъарав ТпадегІанасде – ГІиса МасихІиде иман лъурал нужеца чи ватІа гъавизе бегъуларо. ² Масала, нужер данделъиялде вачІана лъикІго ретІа-къарав, меседил баргъичалги рарав чи ва басриябго ратІлилъ мискинчиги вачІана. ³ Нужеца адаб-хъатир гъабула чІухІараб ратІлилъ вугесул, гъале гъанив рахІаталда гІодов чІайилан абула гъесда. Мискинасда абула доле дова гІодов чІайилан яги гъанив дир хІатІазда цеве гІодов чІайилан. ⁴ Гъедин нужедаго гъоркъоб рикъи ккезабулеб гъечІищ нужеца? Цахъа-рахъай гъабулев къадиясда релъълъунел гъечІищ нуж? ⁵ Гпенеккея, дир хириял вацал! ГІаламалъго мискиналлъун рикІкІунелал гурищ Аллагъас тІаса рищун ругел, иманалъ гъел бечелъизе ва жиндие рокъулезе рагІи къураб ПарччахІлъи гъезие насиблъизе? ⁶ Нужецайин абун мискинал рикІкІунел гъечІо! Бечедаз гуребищ нужеда тІад зулму гъабулеб бугеб? Гъез гурелищ нуж суд гъабулел рокъоре рехърхъулел? ⁷ Гъез гуребищ какулеб нужеда лъураб лъикІаб цІар? ⁸ «Мунго гІадин вокъа дуде аскІов вугевги», – Тпехалда ругел амруязул парччахІлъун рикІкІунеб гъеб амру нужеца хІакъикъаталдаги тІубазабулеб бугони, гъеб лъикІаб иш буго. ⁹ Амма нужеца гІадамал ратІа гъарулел ругони, гъеб буго мунагъ, ва, Къануналда рекъон, нуж ккола такъсирчагІи. ¹⁰ Къануналъул тІо-лалго рихъизариял цІунулел ругониги, амма цониги амруялдаса чи тарани, кинабго гІайиб гъесде тІаде ккола. ¹¹ ХъахІбалъи гъабугейилан лъазабурас лъазабун буго чи чІвагейиланги. Масала, дуца хъахІбалъи гъабулеб гъечІо, амма чи чІвана, гъедин мун

лъугъана къанун хвезабурав такъсирчилъун. ¹² Инсанасе эркенлъи къолеб къануналда рекъон Аллагъас жидее суд гъабизе бугел гIадамазда релъълъун кIалъай ва хъваде. ¹³ ГурхIел гъечIесе Аллагъасул судалълъуги гурхIел букIине гъечIо. РитIухъаб хIукмуялда-саги тIадегIанаб буго гурхIел!

Иман лъейги ишалги

¹⁴ Дица иман лъунилан абиялъул пайда щиб бугеб, вацал, лъикIал ишал гъарулел гъечIони? Гъединаб иманаль хвасар гъавиладай гъев? ¹⁵ Нужер вацасул яги яцалълъул тIад ретIине ретIел гъечIони, яги жакъаялде кваназе жо гъечIони, ¹⁶ масала, нужер цояс гъезие гIакълу къола, рекере, хинлъизе айилан, кваназе айилан, амма гъезие къваригIараб къоларо, – лъикIлъийищ гъес гъабулеб бугеб? ¹⁷ Гъедин, лъикIал ишал цадахъ гъечIеб иманалълъул пайда букIунаро. ¹⁸ Цо лъицаниги абун, цоясулъ божи-иман бугин, цогидас лъикIал ишал гъарулин, – дица абила лъикIал ишал гъечIеб божи-иман лъил бугебали дида бихъизабейилан; цинги дица дуда бихъизабила лъикIал ишазуль бугеб дир божи-иман. ¹⁹ Аллагъ цо вукIиналда божулевищ мун? ЦIакъ лъикI! Амма жундулги божулагури хIинкъун сородилаго! ²⁰ ЛъикIал ишал цадахъ гъечIеб иманалълъул пайда букIунарилан чIезабилеищ дуге, ле, бичIчи гъечIев чи? ²¹ Къурбаналгъе хъвезе жиндирго вас ИсхIакъ вегизавун вукIана нилъер эмен Ибрагъимица. Гъеб ишалълъул гурищ Аллагъасда гъесул ритIухълъи бихъараб? ²² Бихъулищ – гъесул иманги ишги цолълъун букIана, гъес гъарурал лъикIал ишаз къвербакъана иман камиллъизе. ²³ Гъедин ритIухълъана ТIехъалда бугеб гъадинаб калима: «Ибрагъим Аллагъасда божана, гъединлъидал гъес гъевги жиндие ритIухъав чилълъун рикIкIана». Гъедин «Аллагъасул гъудул» абураб цIарги щвана Ибрагъимие. ²⁴ Нужеда бихъулеб буго цохIо иманаль гурегби, лъикIал ишазги инсан ритIухълъизавулев вукIин. ²⁵ Тушманасул рахъалде цIех-рехалгъе ритIарал рагъухъаби рокъоре рачана хъахIбалъиялдалълъун бетIербахъи гъабудей йикIарай РахIабица ва гъеб шагъаралдаса къватIире рорчIизе нух бихъизабуна*. Гъеб лъикIаб иш сабабълъун гъей гIадан Аллагъасда цее

* ^{2:25} Гъелдаса азаргоялдасаги цIикIкIун сональ цебе жугьутIазда ракIалда букIана Иерихон шагъар бахъизе. Гъаниб бицунеб буго гъеб заманалда ккараб лъугъа-бахъиналълъул.

ритІухълъана. ²⁶ РухІ гъечІони, чорхолъ чІаголъи букІунареб гІадин, лъикІал ишал цадахъ гъечІони, иманалъулги пайда букІунаро.

3 бетІер

МацІалда чангит бай нужеца

¹Нужеда гъоркъоса гІемерал чагІи вагІза-насихІат гъабизе-йилан лъугъин лъикІаб иш гуро, дир вацал, насихІатчагІаздаса Аллагъас дагъабги цІикІкІун тІалаб гъабила. ²Ниль киналгоги гІемерисеб мехалъ нухдаса тарула. РагІудалъун нухдаса тари-чІев чи – гъев камилав чи ккола, жиндирго черхалда чангит базеги кІолелъул гъесда. ³Нильеца чода кІалдираял рани, гъеб кІудияб хъвани нильеб тІубанго мутІигІлъула ва бокъараб ра-хълде бачине кІола. ⁴Мисалалъе босилин гама: кутакаб гъо-роца хъамун унеб кІудияб гама гъитІинабго рулалъул кумекал-далъун бокъараб рахълде свериабизе кІола гъеб бачунев чи-яса. ⁵Гъедин, жибго гъитІинаб лага букІаниги, мацІалдаги кІола кІудиял ишал гъарунин жинцайилан чІухІдаризе. Нуже-да лъала цІадул гъитІинаб хІенехІалъ кІудияб рохъ бухІулеб-лъи. ⁶МацІ – гъеб ккола цІа. Гъаб дунял мунагъазул цІун бу-геб гІадин, нильер черхалъул цогидал лугъазда гъоркъоб му-нагъазул цІураб лага буго гъеб. Гъелъ нильер тІолабго напс хъублъизабула ва инсанасул кинабго гІумруялда цІа рекІина-була, жибгоги жужахІалъул цІаялъ бухІула. ⁷Киналго гІалхул жанаваралги, хІанчІиги, борхълалги ва ралъдал хІайваналги-цин жиндего мутІигІ гъаризе кІвана ва кІолелги руго инсанас-да, ⁸амма мацІ мутІигІ гъабизе лъиданиги кІоларо. Гъеб буго жинда чангит базе кІолареб, хвалде рачунеб загъруялъул цІу-раб квешлъи. ⁹МацІалца гъабула нильер Эмен Аллагъасе рецц, амма гъебго мацІалца какула жиндаго релълъун Аллагъас ри-жарал гІадамал. ¹⁰Цого кІалдисан рачІуна баркалаялъулги на-гІанаялъулги рагІаби. Гъедин букІине бегъуларо, дир вацал. ¹¹Цого иццунисан чвахулебищ бацІцІадабги цІамгІалабги лъим? ¹²Инжиралъул гъотІода зайтуналъул пихъ бижулебищ? Яги цІол-бол гъабуда тІад инжир бижулебищ? Гъедин цІамгІалаб лъадал иццунисан бацІцІадаб лъим чвахуларо.

ГІакъиллъиялъул кІиго тайна

¹³Нужеда гъоркъов цониги гІакъилав-цІодорав чи ватани, гъес жиндирго лъикІаб хъвада-чІвадиялдагъун бихъизабизе ккела жив гІакъилав ва гІодове виччарав чи вукІин. ¹⁴Амма нужер рекІель хъубаб жакІаги чІухІун цеве кІанцІизе бокъиги бугеб батани, гъересиялъ битІарабги хъублъизабуге, цІакъал-гІокІал чагІи ругиланги реццаруге нуж. ¹⁵Гъединаб «гІакъиллъи» тІасан реццІараб гуро, гъеб буго дуниялалдасан, мунагъаб напсалдасан ва илбисалдасан бачІараб. ¹⁶Цоцздехун жакІаги бугони, чІухІун цеве кІанцІизеги бокъулеб бугони, гъель рачуна гІала-гъважаялдеги квешлъиялдеги. ¹⁷Зобалаздасан реццІунеб гІакъиллъийин абун, гъеб бацІадаб букІуна, гъединго сабруяб, хІалимаб, гІадамазухъ гІин тІамулеб, гурхІел-рахІмуялъул цІураб ва лъикІаб пихъ тІад бижулеб гъветІ гІадиаб букІуна. Гъеб гІакъиллъиялъул васвасдиги ххвелалги рукІунаро. ¹⁸Ракълие рачел къарал гІадамаз ракълил хъон хъараб хуриса ритІухълъиялъул бачІин бакІарула.

4 бетІер

Аллагъасде мутІигІлъе нуж

¹Нужеда гъоркъоб кълги дагІба-рагІиги кин бижулеб? Чорхоль бухъардилеб бугеб гъаваялъ гурищ гъел рижизарулел? ²Нужее бокъун бугониги, кьолеб гъечІелъулин нужго нужецаго чІвалел ругел. ХъантІун руго нуж, мурадалдеги щолел гъечІо. ДагІбадулел руго, къацандулел руго, амма нужеца Аллагъасда гъарулеб гъечІелъул, пайда бахунеб гъечІо. ³Гъараниги, кьолеб гъечІо, лъикІлъиялъе гурелъул гъарулеб бугеб, – нужерго гъаваялда нахърилъгъун хвезабизелъидал гъарулеб бугеб. ⁴Божизе бегъиялдаса ун руго нуж! Нужеда лъаларебищ дуниялалъул гъудул Аллагъасул тушман вугевлъи? Дуниялалъулгун гъудуллъи гъабизе бокъарав Аллагъасул тушмангъун лъугъуна. ⁵«Нилъехъе реццІараб РухІалъ тІалаб гъабулеб буго цохІо Аллагъ вокъизе», – ян гІадада хъван бугин ТІехъалдайиланищ нужеда ракІалде кколеб? ⁶Аллагъасул баркат цІикІкІунебго-цІикІкІунеб букІуна. «Аллагъ чІухІаразда дандечІола, хІалимазда гъесул баркат лъола», – ян абиялъе гІиллаги гъеб буго. ⁷Аллагъасде мутІигІлъе, илбисалда дандечІа, гъеб нужеда аскІоса лъутун ина гъебмехаль. ⁸Аллагъасде гІагарлъе, гъев нужедеги гІагарлъила. Нужго рацІадад гъаре, ле мунагъчагІи!

Ле цо хІал кколарел чагІи, нужерго рақІалги рацІад гъаре! ⁹ Гъабураб квешІиялдаса рақІ бухІа, гІоде, чІчІичІиде! Нужер релгІи гІодиялде буссине биччанте, нужер рохел пашманІгІиялде буссине биччанте! ¹⁰ БетІергъанасде мутІигІлъе, гъес нуж тІадегІанІгІизарила. ¹¹ Цоцазда тІасан квешаб рагІи абуге, вацал. Вацасул хІакъалгІулъ квешаб рагІи абурав яги гъесда гІайиб чІварав чияс КъануналгІул хІакъалгІулгІи абила квешаб рагІи, Къануналда гІайиб чІвалел бугони, мун вукІине ккола гъелдасаги тІадегІанавІун, – мун вуго гъел тІубазабизе кколел чи. ¹² Къанун бахъаравги гъел тІубазабизе тІамулелги цохІо Аллагъ вуго. Гъесда кІола нилъ хвасарІгІизаризеги хвалде рачинегі. Гъедин бугелгІул, мунго гІадинадса гІайиб чІвазе ккани, мун щив чи?

Нужедаго рақІи чІун, чІухІдаризе лъугІунге

¹³ «Жакъа-метер нилъ пуланаб шагъаралде ине къватІире рачІина, гъениб цо лъагІел бала, даран-базар гъабила ва нилгъее хайир бахина», – ян абулел чагІи, гъанже нуж гІенекке дихъ! ¹⁴ Метер щиб нуже ккелебали лъаларо нужеда. Щиб жо кколеб нужер гІумру? ТІаде борхун бачІун цо дагъабго мехалдасан тІагІун унеб гІодобнақІалда релгІуна гъел. ¹⁵ «Аллагъесе боқъани, чІагоги хутІани, пуланабги гъабила, пуланабги гъабила», – ян абуни лъикІаб букІина нуже. ¹⁶ Нужин абуни, нужедаго рақІи чІун, чІухІадарилел руго. Гъединад чІухІи квешаб жо буго.

¹⁷ ЛъикІлъи кин гъабилелбалиги лъалел, жинца гъелбги гъабуларев чиясе мунагъ букІуна.

5 бетІер

БечелгІи турун тІагІуна

¹ Гъанже дихъ гІенекке нуж, бечедал чагІи! Нужеде бачІинехІин бугел балагІи-гІазабги лъан, гІоде нуж, чІчІичІиде нуж! ² Нужер бечелгІи турун тІагІун буго, нужер ретІелги ицица кванан буго. ³ Нужер гІарац-меседалдаги къаву чІван буго. Гъел къавуялъ нужеда данде нугІлъи гъабила ва, цІадуца гІадин, рухІила гъелъ нуж. Дуниял ахиралде ккараб мехалда бакІарана нужеца гъел хазина! ⁴ Хур лъилгІаралгІухъ къезе кколеб букІараб мухъ нужеца къатІизе тедал, хІалтІухъабазул бо нужеда данде нугІлъиялъе бахъун буго. Гъезул ахІи Къудратав БетІергъанасда рагІун буго. ⁵ Дуниялалда нужер гІумру гъарзаяб букІана, гІумруялдаса нужеца

лазат-кепги босана, – хъвезе хъихъана нужецаго нужго! ⁶Нужеде данде квер борхичІев муъминчи, судги гъабун, чІвана нужеца.

Газаб-гІакъубаялъул заманалдаги сабруялда чІа

⁷Гъанже, вацал, ГадегІанав Гадавуссун вачІинегІан сабруялда чІа. Гъедин чІола векъарухъан жиндирго хуриса гъесие цакъ къиматаб-хирияб хІалухъен бачІинегІан. Ихдалилги хасалихъ-лъиялъулги цадал ран рахъинегІан сабруялда чІола гъев. ⁸Нужецаги сабру гъабе, къвакІун чІа, ГадегІанав вачІунеб заман Гагарлъулеб буго. ⁹Нужее суд гъабичІого хутІизе цоцаздасан Гаарзал гъаруге, вацал. Гъале, Судияв нуцІихъе шун вуго! ¹⁰Аллагъасул Царалдасан халкъалъе хабар бицарал аварагабаздасан мисал босе: гъезда Гемераб Газаб-гІакъуба бихъана ва кинабго кІудияб сабруялда хІехъана гъез. ¹¹Гъардарал гуришилан абукла нилъеца гъединаб Гемераб жо хІехъезе ккарал Гадамазул рахъалъ. Аюб аварагас хІехъарабщиналъул хІакъалъуль рагІанатури нужеда, ахирги Аллагъас кин гъеб беЦарабалиги лъала нужеда. ГурхІулевги рахІмуявги вугелъул Аллагъ.

¹²Вореги, дир вацал, зобалхІайилан, ракъалхІайилан ва цогидабги гъаялдалъун гъедаруге нуж. Уйилан абизе бокъани, уйилан абе, гурилан абизе бокъани, гурилан абе. Гъедарани – тамихІалъе мустахІикълъула нуж.

ДугІаялъул къудрат

¹³Къварид вугес дугІа гъабе, лъикІ вугес, Аллагъ веццун туркаби ахІе. ¹⁴Унтун вугес жиндихъего ахІе иман лъуразул агъуялъул бутІрул. ГадегІанав ГІисал Цар рехсон, дугІа гъабила гъез, зайтуналъул нах бахина. ¹⁵Божи-имангун гъабураб дугІаялъ унтарав сахлъула, БетІергъанас гъев Гаде вахъинавула, мунагъ бугони, гъелдасаги ГІасалъугъуна. ¹⁶Гъединлъидал нужерго мунагъал цоцазе рице, цоцаца дугІадулъги рехсе, нужго сахлъизе. ВацІадав муъминчиясул дугІаялда Гемераб жо гъабизе кІола. ¹⁷Иляс авараг вукІана нилъго Гадав чи. Цад багегийилан гъес гъарараб мехалъ, лъабго лъагІелгун бащдалъ Цад бачІо ракъалде. ¹⁸Цинги гъес цоги дугІа гъабукла, – зодисан рахІмат рещІана ва хурги бачІана.

¹⁹⁻²⁰Масала, хІакъабщиналдаса гъетІарав нужер чи цогидас битІараб нухде ккезавуна. Мекъаб нухдаса гъев витІун ккезавурас мунагъ гъабурасул рухІ цІунулеблъи ва Гемерал мунагъалги чурулеллъи лъай, дир вацал, нужеда!